

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - മുഖ്യമന്ത്രിയുടെ തദ്ദേശ റോഡ് പുനരുദ്ധാരണ പദ്ധതി 2.0 - DSoR 2021 റേറ്റ് റിവിഷൻ - 69 പ്രവൃത്തികൾക്ക് 142.21 ലക്ഷം രൂപയുടെ അധിക ധനാനുമതി അനുവദിച്ചു ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ(പി.പി)വകുപ്പ്

സ.ഉ.(കെ) നം.202/2025/LSGD തീയതി,തിരുവനന്തപുരം, 05-11-2025

- പരാമർശം:-
1. 29.11.2024 ൽ LSGD-DB2/392/2024-LSGD-Part(1) നമ്പർ സർക്കുലർ.
  2. 20.01.2025 ലെ സ.ഉ.(കെ)നം.14/2025/LSGD.
  3. 12.02.2025 ലെ സ.ഉ.(കെ)നം.30/2025/LSGD.
  4. 19.05.2025 ലെ സ.ഉ.(കെ)നം.80/2025/LSGD.
  5. 17.06.2025 ന് ബഹു. ധനകാര്യ വകുപ്പ് മന്ത്രിയുടെ അധ്യക്ഷതയിൽ ചേർന്ന യോഗത്തിന്റെ നടപടി കുറിപ്പ്.
  6. 11.07.2025 ലെ സ.ഉ.(കെ)നം.118/2025/LSGD.
  7. തദ്ദേശ സ്വയംഭരണ വകുപ്പ് ചീഫ് എഞ്ചിനീയറുടെ 11.09.2025 ലെ LSGD/PD/31595/2024-DB4 നമ്പർ കത്ത്.

ഉത്തരവ്

2024-25 ലെ സംസ്ഥാന ബഡ്ജറ്റിൽ വകയിരുത്തിയിരുന്ന 1000 കോടി രൂപ വിനിയോഗിച്ച് സംസ്ഥാനത്തെ തദ്ദേശ സ്ഥാപനങ്ങളുടെ ഉടമസ്ഥതയിലുള്ള 3540 റോഡുകളുടെ പുനരുദ്ധാരണത്തിന് പരാമർശം (2) പ്രകാരം "തദ്ദേശ റോഡ് പുനരുദ്ധാരണ പദ്ധതിയിൽ" ഉൾപ്പെടുത്തി ഭരണാനുമതി നൽകിയിരുന്നു.

2. പരാമർശം (3) പ്രകാരം ഇപ്രകാരം ഭരണാനുമതി നൽകിയ പ്രവൃത്തികളിൽ നിന്ന് 66 റോഡുകൾ ഒഴിവാക്കിയും, പകരം 84 റോഡുകൾ കൂട്ടിച്ചേർത്തും ഭേദഗതി ഉത്തരവ് പുറപ്പെടുവിച്ചിരുന്നു.

3. പരാമർശം (4) പ്രകാരം പദ്ധതിയുടെ പേര് Chief Minister's Local Road Rebuild Project - 2.0 (CMLRRP -2.0) എന്ന് പുനർനാമകരണം ചെയ്തും, വിവിധ പ്രവൃത്തികൾക്ക് പകരം റോഡുകൾ ഉൾപ്പെടുത്തിയും, 244 പുതിയ റോഡുകൾക്ക് ഭരണാനുമതി നൽകിയും ഉത്തരവ് പുറപ്പെടുവിച്ചിട്ടുണ്ട്.

4. പരാമർശം (2) മുതൽ (4) വരെയുള്ള ഉത്തരവുകൾ പ്രകാരം ഭരണാനുമതി നൽകിയ പ്രവൃത്തികളിൽ DSoR 2018 ൽ നിന്നും DSoR 2021 ലേക്ക് മാറുന്നതിന്റെ ഭാഗമായി അധിക തുക ആവശ്യമുള്ള 586 പ്രവൃത്തികൾക്ക് അധികമായി ആവശ്യം വരുന്ന 19.58 കോടി രൂപ അനുവദിക്കണമെന്നുള്ള തദ്ദേശ സ്വയംഭരണ വകുപ്പ് ചീഫ് എഞ്ചിനീയറുടെ ശുപാർശ അംഗീകരിച്ചും, DSoR 2018 ൽ എസ്റ്റിമേറ്റ് തയ്യാറാക്കിയിട്ടുള്ളതും DSoR 2021 ലേക്ക് പരിവർത്തനം ചെയ്യുമ്പോൾ

തുക AS തുകയ്ക്കുള്ളിൽ ആയതിനാൽ അധിക തുക ആവശ്യമില്ലാത്തതുമായ പ്രവൃത്തികൾക്ക് DSoR 2021 ൽ എസ്റ്റിമേറ്റ് തയ്യാറാക്കുന്നതിന് അനുമതി നൽകിക്കൊണ്ടും പരാമർശം (6) പ്രകാരം ഉത്തരവ് പുറപ്പെടുവിച്ചിട്ടുണ്ട്.

5. മുഖ്യമന്ത്രിയുടെ തദ്ദേശ റോഡ് പുനരുദ്ധാരണ പദ്ധതി 2.0 ൽ ഉൾപ്പെടുത്തി ഭരണാനുമതി നൽകിയ പ്രവൃത്തികളിൽ 69 പ്രവൃത്തികൾക്ക് DSoR 2018 ൽ നിന്നും DSoR 2021 ലേക്ക് മാറുന്നതിന്റെ ഭാഗമായി 142.21 ലക്ഷം രൂപ കൂടി അനുവദിച്ച് ഭരണാനുമതി തുക ഭേദഗതി ചെയ്ത് ഉത്തരവ് പുറപ്പെടുവിക്കണമെന്ന് ആവശ്യപ്പെട്ട് പരാമർശം (7) പ്രകാരം തദ്ദേശ സ്വയംഭരണ വകുപ്പ് ചീഫ് എഞ്ചിനീയർ ശിപാർശ സമർപ്പിച്ചിരുന്നു.

6. സർക്കാർ ഈ വിഷയം വിശദമായി പരിശോധിച്ചു. തദ്ദേശ സ്വയംഭരണ വകുപ്പ് ചീഫ് എഞ്ചിനീയർ സമർപ്പിച്ച പരാമർശം (7) പ്രകാരമുള്ള ശിപാർശ പരിഗണിച്ച് അനുബന്ധമായി ചേർത്തിരിക്കുന്ന 69 പ്രവൃത്തികൾക്കായി 142.21 ലക്ഷം രൂപയുടെ അധിക ധനാനുമതി അനുവദിച്ച് ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)  
പ്രീ.ത.കെ.എസ്.  
അഡീഷണൽ സെക്രട്ടറി

പ്രിൻസിപ്പൽ ഡയറക്ടർ, തദ്ദേശ സ്വയംഭരണ വകുപ്പ്  
ഡയറക്ടർ (റൂറൽ), തദ്ദേശ സ്വയംഭരണ വകുപ്പ്.  
ചീഫ് എഞ്ചിനീയർ, തദ്ദേശ സ്വയംഭരണ വകുപ്പ്.  
ധനകാര്യ വകുപ്പ്  
ട്രഷറി ഡയറക്ടർ  
പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്), കേരള, തിരുവനന്തപുരം.  
അക്കൗണ്ടന്റ് ജനറൽ (എ&ഇ) കേരള, തിരുവനന്തപുരം.  
എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ.  
വിവര - പൊതുജന സമ്പർക്ക വകുപ്പ് (വെബ് & ന്യൂ മീഡിയ)  
കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം

സെക്ഷൻ ഓഫീസർ